

6th November 1965]

கனம் திரு. கோ. பூவராகன் : இது கேள்வி இல்லை. யோசனை.

திரு. எஸ். ஜே. ராமசாமி : தலைவர் அவர்களே, தலைவர் தேர் தலுக்குள் உறுப்பினர்களைக் கடத்தும் தொல்லை தூர்திருஷ்டமானதாக இருக்கிறது. தற்போதுள்ள தேர்தல் முறையை உடனடியாக மாற்றுவீட்டாலும் பின்னாலாவது மாற்றுகிற உத்தேசம் சர்க்காருக்கு உண்டா?

கனம் திரு. கோ. பூவராகன் : இது பின்னால் கவனிக்கப்பட வேண்டிய விஷயம்.

* 333 கேள்வி.—**திரு. செ. மாதவன் :** கனம் செய்தி விளம்பரத் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) அண்மையில் நடைபெற்ற ஊராட்சி மன்றத் தலைவர்கள், ஒன்றிப்புத் தலைவர்கள், தேர்தல்களின்போது வன்முறைகள் கையாளப்பட்டன வென்று புகார்கள் ஏதேனும் அரசாங்கத்திற்கு வந்ததா?

(இ) ஆம் எனில், தேர்தல் முறைகளை மாற்றியமைக்கும் திட்டம் ஏதேனும் இம்மாநில அரசின் பரிசீலனையில் இருக்கின்றதா?

கனம் திரு. கோ. பூவராகன் : (அ) பஞ்சாயத்துத் தலைவர்கள் தேர்தலின்போது சில வன்முறைச் செயல்கள் நடந்ததாக அரசாங்கத்திற்கு அறிக்கைகள் கிடைத்துள்ளன. பஞ்சாயத்து யூனியன் தலைவர்கள் தேர்தலில் அத்தகைய அறிக்கைகள் எவையும் பெறப்படவில்லை.

(இ) இல்லை.

திரு. செ. மாதவன் : இந்த வன்முறைச் செயல்கள் நடைபெற்றதற்கு இடமாற்றம் ஒரு காரணம். இப்போதுள்ள விதிகளின்படி தேர்தல் எந்த இடத்தில், எந்தத் தேதி நடைபெறும் என்பதாக முதலில் அறிவிக்கப்படக் கூடும். அந்த இடத்தில் அந்தத் தேதி தேர்தலை நடத்தாமல் ஒத்திவைத்துவிட்டால்—அப்படி ஒத்திவைக்க அதிகாரம் இருக்கிறது—பிறகு எந்தத் தேதியில் தேர்தல் நடைபெறும் என்று அறிவிக்க விதி இருக்கிறதே தவிர அதில் இடம் குறிப்பிடப்பட வேண்டும் என்று இல்லை. அதனால்தான் வன்முறைச் செயல்கள் நடைபெற இடமேற்படுகிறது. தேதியும், இடமும் அறிவிக்கப்படவேண்டும் என்று ஏற்பாடு செய்வார்களா?

கனம் திரு. கோ. பூவராகன் : எந்தத் தேதி, எந்த இடத்தில் தேர்தல் நடைபெறும் என்பதாக தலைவர்களுக்கு அறிவிக்கப்படுகிறது. அதன்படித்தான் நடைபெற்று வருகிறது.

திரு. செ. மாதவன் : முன்னாலே அதுபோல அறிவிப்புக் கொடுத்துவிட்டாலும் அந்த இடத்தில் அன்றைக்குத் தேர்தல் நடைபெறாவிட்டால், வேறு இடத்திற்கு மாற்றுவதற்கு உரிமை கொடுக்கப்பட்டிருக்கிறது. இப்படித் தேர்தலை மாற்றுகிறபோது தேதி அறிவிக்கப்படுகிறதே தவிர, இடம் அறிவிக்கப்படுவதில்லை.

[6th November 1965]

கனம் சபாநாயகர் : அப்படியா இருக்கிறது ? இடம் அறிவிக்கப் படாமல் தேதி தெரிந்து என்ன பயன் ?

திரு. செ. மாதவன் : அப்படித்தான் இருக்கிறது. ஆகவே, தேர்தல் மாற்றப்படுகிறபோது தேதியும், இடமும் அறிவிக்கப்பட வேண்டும் என்று உத்தரவு போடுவார்களா ?

கனம் திரு. கோ. பூவராகன் : எப்போது, எந்த இடத்தில் தேர்தல் நடைபெறும் என்பது எல்லோருக்கும் அறிவிக்கப் படுகிறது.

* 334 Q.—SRI S. NANJUNDA ROW : Will the Hon. the Minister for Information and Publicity be pleased to state—

(a) the number of women elected as Panchayat Union Chairmen ;

(b) the number of women members elected to various Panchayat Boards ; and

(c) the number of women Panchayat Board Presidents elected ?

THE HON. SRI G. BHUVARAHAN : (a) Nil.

(b) 235.

(c) 24.

திரு. எஸ். நஞ்சுண்ட ராவ் : தேர்த்தெடுக்கப்பட்ட பெண்களுடைய எண்ணிக்கையைப் பார்த்தால் வேடிக்கையாக இருக்கிறது. பஞ்சாயத்து யூனியன் சேர்மனாக ஒருவர் கூட வரவில்லை. பஞ்சாயத்து மெம்பர்களாகவும், தலைவராகவும் குறைந்தவர்களே வந்துள்ளார்கள். ஹரிஜனங்கள் எத்தனை பேர்கள் என்று கேட்டால் ஒன்றும் இல்லை என்றே வரும். ஆகவே, சட்டசபைத் தேர்தலுக்கு ரிசர்வேஷன் இருக்கிற மாதிரி, இவ்விடங்களிலும் தாய்மர்களுக்கும், ஹரிஜனங்களுக்கும் ரிசர்வேஷன் வைக்கிற உத்தேசம் இருக்கிறதா என்று அறிய விரும்புகிறேன்.

கனம் திரு. கோ. பூவராகன் : இப்போது இருக்கிற முறையில் ரிசர்வேஷன் இல்லை. அவர்களுக்குப் பிரதிநிதித்துவம் கொடுக்க வேண்டுமென்ற முறை இருக்கிறது.

திரு. இரா. நெடுஞ்செழியன் : தலைவர் அவர்களே, பஞ்சாயத்துக்களிலும், பஞ்சாயத்து யூனியன்களிலும் பெண் உறுப்பினரே இல்லை என்றால் ஒரே ஒரு பெண் உறுப்பினரை நாமினேட் செய்து கொள்ள வசதி இருக்கிறது. ஒரே ஒரு பெண்ணை அமர்ந்து பேசுவதற்குக் கூட துணை இல்லாமல் தவிக்கிற நிலைமையை மாற்றி இரண்டு பெண்களை நியமித்துக்கொள்ள வசதி செய்யப் படுமா?

கனம் திரு. கோ. பூவராகன் : சமயத்தில் அந்த இரண்டு பேர்களும் பேசாமல் உட்கார்ந்து கொண்டிருக்கும் நிலை வரலாம்.